

**IL-BORD TAL-EŻAMIJIET
GHAĊ-ĊERTIFIKAT TAL-MATRIKOLA U TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI GHAĊ-ĊERTIFIKAT TAL-EDUKAZZJONI SEKONDARJA
APRIL 2014**

Karta Mudell

1

L-Oral

Nota: Hames minuti qabel ma l-kandidati jidhlu quddiem l-eżaminatur iridu jaqraw is-silta li tinghatalhom kollha kemm hi, u jippreparaw ruhhom biex jirkellmu fuq it-tema li huma jagħzlu dak il-hin. Imbagħad quddiem l-eżaminatur jintalbu jaqraw b'vuċi għolja s-silta kollha. Wara, il-kandidati jissimghu lill-eżaminatur jaqralhom darba biss silta oħra u jistaqsihom il-mistoqsijiet fuq dak li jissimghu. Imbagħad jgħaddu għad-diskussjonijiet. Waqt l-Oral ma jinkiteb xejn fuq din il-karta. Din il-Karta hi propjetà tal-MATSEC Support Unit. L-eżaminatur li jmessi l-Oral jiġbor il-karta mingħand il-kandidat qabel ma jidher mill-kamra tal-eżami.

1. SILTA GHALL-QARI (2 marki)

Il-kandidati jaqraw b'vuċi għolja s-silta li għandhom quddiemhom (minuta).

Frar mimli tempesti, riĥ, u sajjetti. Ir-riĥ jissokta jwaqqa' l-ftit weraq li jkun baqa' fuq is-siġar, u jagħmel żifna bihom fil-btieĥi, fil-pjazez, u fuq iz-znieter... Il-weraq li jaqa' jistrieĥ mal-art, jintrifes, jingarr, jinkines, jingabar, jinħaraq, u jsir trab ifuħ, jew jinten skont kif tħossok int.

Il-weraq mhux dejjem jiċċassa, bla ħajja. Xi minn daqqiet jaqbdur r-riĥ u jtellgħu qisu f'bandla donnu se jerga' jeħel mas-siġra... Ir-riĥ jilgħab mal-weraq bħal qattus ma' ġurdien. U l-weraq jilgħab miegħu: idur, jiżfen, u jistahba.

(80 kelma: silta adattata minn *Sagħtar*, Frar 2011)

2. SILTA GHAS-SMIGH (5 marki)

(Din tkun għand l-eżaminatur biss, mhux għand il-kandidat)

Il-kandidati jissimghu lill-eżaminatur jaqralhom darba biss s-silta magħzula għas-smigh u jistaqsihom il-mistoqsijiet fuqha – kull mistoqsija tingħad darbtejn. Il-kandidati ma jkollhomx is-silta u l-mistoqsijiet quddiemhom: jissimghuhom biss. (sitt minuti)

Rejkjavik hija l-belt kapitali tal-Iżlanda, stat-gżira bħal Malta, u li għandu forma ta' ħuta kbira ċatta. Hemm kwazi jieqaf ix-xebh, għaliex waqt li l-Iżlanda hija gżira kbira ħafna, għandha popolazzjoni ħafna iżgħar minn tagħna. Xebh iehor magħna huwa li, bħall-Belt kapitali tagħna, Rejkjavik hija wkoll port. Anzi, isem din il-belt ifisser "il-port li jdahħan". Dan l-isem ma jfissirx li Rejkjavik hija mimlija dħaħen tat-traffiku jew ta' ħafna fabbriki. Xejn minn dan. L-Iżlanda hija gżira kbira fil-Majjistral tal-Ewropa u sas-seklu 9 W.K. ma kienx hemm nies joqogħdu fiha. L-ewwel nies li marru hemm... raw ħafna duħħan abjad... minħabba l-vulkan attiv tagħha.

Il-mistoqsijiet: aghżel it-tajba.

1. Rejkjavik għandha forma ta' (a) huta żghira, (b) huta kbira čatta, (č) huta stramba.
2. Rejkjavik hija (a) port, (b) gżira, (č) kontinent.
3. Malta għandha popolazzjoni (a) daqs, (b) inqas, (č) ikbar mill-Iżlanda.
4. Rejkjavik tfisser “il-port li jdahhan” minhabba (a) li hemm hafna egżost tat-traffiku, (b) li hemm hafna čmieni tal-fabbriki, (č) li hemm vulkan attiv.
5. L-Iżlanda hija gżira (a) fil-Majjistral, (b) fil-Lbič, (č) fil-Grigal tal-Ewropa.

3. ŻEWĠ DISKUSSIONIJIET

Waqt il-hin preparatorju, il-kandidati jagħzlu tema kurrenti u tema kulturali minn dawn ta' hawn taht biex jiddiskutuhom mal-eżaminatur (erba' minuti + erba' minuti).

(a) Diskussjoni fuq tema kurrenti: (4 marki)

- ix-xiri

(Għaliex bosta nies ihobbu jixtru hafna? In-nies meta jixtru l-aktar? Liema huma l-postijiet l-aktar magħrufa għax-xiri f'Malta/Għawdex? Meta jkun hawn hafna xiri fil-pajjiż, xi jfisser?)

JEW

- iż-żgħożija

(Fil-poeżija, iż-żgħożija titqies bħala żmien helu; għalik huwa żmien helu? Kif tista' tiddekrivih dan il-perjodu? X'tista' tagħmel biex dan iż-żmien ma tahlidx?)

(Nota fuq il-mistoqsijiet ta' għajnuna: il-mistoqsijiet qegħdin għall-eżaminatur biss; l-eżaminatur mhux bilfors jistaqsi dawn il-mistoqsijiet kollha; din trid tkun diskussjoni, jigifieri mistoqsija waħda taf tkun biżżejjed biex tqanqal diskussjoni bejn il-kandidat u l-eżaminatur.)

(b) Diskussjoni fuq tema kulturali: (4 marki)

- il-bilingwiżmu

(Għaliex għandna bżonn aktar minn lingwa waħda f'pajjiżna?)

JEW

- Ġużè Aquilina

(X'kien is-sehem ta' Ġużè Aquilina fl-iżvilupp tal-Malti?)

(Nota fuq il-mistoqsija ta' għajnuna: din qiegħda għall-eżaminatur biss u dan għandu jibni fuq dak li jwieġeb il-kandidat sabiex titqajjem diskussjoni bejniethom.)

L-Eżami tal-Kitba (Il-Lingwa)

**IL-BORD TAL-EŻAMIJIET
GHAĊ-ĊERTIFIKAT TAL-MATRIKOLA U TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI GHAĊ-ĊERTIFIKAT TAL-EDUKAZZJONI SEKONDARJA
IL-MALTI
MEJJU 2014**

Karta Mudell

L-Ewwel Karta

Wieġeb it-taqsimiet kollha tal-karta.

Ikteb b'Malti tajjeb. L-iżbalji fl-idjoma, fis-sintassi, u fl-ortografija jnaqqsu hafna l-marki.

L-EWWEL TAQSIMA

Il-Komponent

(25 marka)

Ikteb madwar 350 kelma fuq WIEHED minn dawn is-suġġetti:

- a. Il-pjazza tar-raħal.
- b. Il-kompjuter nġhadu mingħajru?
- ċ. Esperjenza li nibqa' niftakarha.
- d. Ikteb intervista li għamilt lil kittieb/a famuż/a li żar/et l-iskola tiegħek f'Jum il-Ktieb. Lil min intervista jrid jispjega kif iqatta' hinu fir-riċerka u fil-kitba.

IT-TIENI TAQSIMA

Fehim it-Test

(36 marka)

Aqra sewwa din is-silta mbagħad wieġeb fi kliemek il-mistoqsijiet fuqha:

Kull parroċċa f'Malta torganizza l-festi tal-qaddis patrūn tal-lokal u hafna drabi anki festi sekondarji ta' qaddisin oħra meqjuma fir-raħal jew belt. Żgur li f'kull parroċċa ssib tal-anqas festa waħda li fiha jiġu organizzati ċelebrazzjonijiet kbar sew fil-Knisja kif ukoll fit-toroq tal-lokal.

Il-festi interni jikkonsistu minn diversi ċelebrazzjonijiet ġewwa l-knisja, u l-iktar importanti jkunu dawk tal-ġimgħa tal-festa meta allura se ssib quddies tal-ħruġ tal-vara min-niċċa, kif ukoll il-quddies tat-tlett ijiem tat-tridu (li jiġu tlett ijiem qabel l-aħħar jumejn tal-festa). Naturalment ma jistgħux jonqsu ċelebrazzjonijiet solenni u maestużi fil-quddies ta' lejlet il-festa u ta' nharha.

Matul iċ-ċelebrazzjonijiet interni jiġi nnutat it-tiżjin tal-knisja. F'diversi parroċċi, l-iktar dawk antiki, it-tiżjin tal-Knisja jittiehed b'serjetà kbira. Gruppi ta' volontarji, hafna drabi żgħażaġh, tarahom sa minn żmien qabel il-festa jghinu lis-sagristan biex johroġ id-damask prezzjuż u dekorazzjonijiet imprezzabbli oħra li mhux biss isahhru lil kulhadd bil-gmiel iżda wkoll huma xhieda tad-devozzjoni lejn il-Knisja Qaddisa Kattolika. Gruppi ta' żgħażaġh dilettanti tarahom jghaddu sigħat inaddfu u jpoġġu dawn l-oġġetti f'pothom u f'qasir żmien il-knisja ssir qisha binja tal-holm – palazz dehen biex joqghod fih hadd inqas minn Alla nnifsu. Għaż-żgħażaġh dan it-tiżjin iservihom ukoll biex jinghaqdu flimkien bhala grupp.

Iż-żgħażaġh illum huma l-iktar fattur importanti tal-festi. F'dawk l-irhula fejn qed tinghata responsabbiltà liż-żgħażaġh tara tibdil fil-mentalità, għax minflok li l-każini jibqgħu “għedewwa” ta' xulxin issa qed isiru rivali u jikkompetu flimkien biex jagħmlu l-isbah festa possibbli, u mhux ikissru lil xulxin u jispiċċa ma jiehu pjaċir hadd.

Illum iż-żgħażaġh huma hafna iktar miftuħin għall-ideat u f'parroċċi fejn hemm rivalità qawwija xorta tara kumitati taż-żgħażaġh minn każini differenti jiltaqgħu flimkien u jiftiehem bejniethom fuq diversi attivitajiet. F'hafna każi ssib liż-żgħażaġh jagħtu eżempju xieraq lill-adulti tal-kumitati u mhux bil-maqlub. Meta, sfortunatament, jinqala' l-inkwiet bejn partitarji ta' każini differenti normalment ikun kaġun ta' xi hadd li mhux tassew jinteressah mill-festa imma jmur biss darba fis-sena biex jitekessah u jispiċċa kulhadd jehilha miegħu. Id-dilettanti tal-festi ta' veru ma jfittxux ġlied, anzi, ifittxu l-għaqda fil-parroċċa għax jafu li b'hekk biss jistgħu jiċċelebraw kif jixraq mingħajr inkwiet. Huma jwegġġgħu hafna meta wara dak ix-xogħol kollu li jkunu hađu matul is-sena kollha jiġi xi hadd irresponsabbli u fi ftit ħin iharbat kollox bl-istupidagħni tiegħu.

It-tradizzjoni tal-festi, sew dawk interni kif ukoll dawk esterni, baqgħet shiħa fil-maġġoranza tal-parroċċi Maltin, minkejja li ż-żmien halla t-timbru tiegħu wkoll. L-ikbar theddida li għandhom dawn il-festi, ironikament, ġejja minn hutna Maltin oħra li ma japprezzaw ix-xogħol li jagħmlu eluf ta' volontarji biex iġibu 'l quddiem dawn il-festi.

(Silta adattata mill-kitba ta' Kevin Bonello, “Il-Festi u ż-Żgħażaġh”, *Sagħtar*, 2006)

2. Mistoqsijiet

Wieġeb kull mistoqsija FI KLIEMEK. Jitnaqqsu l-marki jekk it-twegibiet ikunu kkuppjati kelma b'kelma mis-silta.

(2 marki kull mistoqsija)

1. Semmi b'liema modi tiġi ċċelebrata l-festa tal-parroċċa?
2. Kif tidher id-dedikazzjoni ta' ċerti żgħażaġh fi żmien il-festa?
3. X'inhu l-effett pożittiv fuq iż-żgħażaġh b'riżultat tas-sehem tagħhom?
4. Għaliex taħseb li sehem iż-żgħażaġh fil-festi sar importanti?
5. Xi tkun ir-raġuni tal-inkwiet li kultant jinqala' bejn partitarji ta' każini differenti?
6. Xi rridu nagħmlu biex il-festi jibqgħu b'saħħithom fil-kultura tagħna?

3. Gharfien tal-lingwa fl-aspetti taghha

a. *Fisser fi kliemk il-kliem b'sing tahtu skont is-sens tas-silta.* (6 marki)

1. celebrazzjonijiet solenni u maestużi
2. miftuħin għall-ideat
3. iż-żmien halla t-timbru tiegħu wkoll

b. *Liema kelma jew frażi fis-silta għandha din it-tifsira?* (4 marki)

1. avversarji (mir-raba' paragrafu)
2. b'nuqqas ta' għaqal (mill-ħames paragrafu)

4. Grammatika

(14-il marka)

Aqra din is-silta u wara wieġeb il-mistoqsijiet.

Skoperta importanti hdejn il-Baħar il-Mejjet

Fl-1947, go għar fl-inħawi ta' Qumran, il-Palestina (illum dawn l-inħawi huma okkupati minn Izrael), saret waħda mill-akbar skoperti fl-oqsma tal-arkeologija u tal-istudji bibliċi. Waqt li tliet bedwini kienu qed jirgħu l-merħla tagħhom fid-deżert, wiehed minnhom tefa' ġebbla f'għar u sema' xi fuhħar jinkiser. Muhammed edh-Dhib u siehbu marru jaraw x'kien hemm go dan l-għar għax hasbu li seta' kien hemm xi haġa prezzjuża moħbija fil-ġarar tal-fuhħar li semgħu jinkisru. Meta niżlu gol-għar skoprew ħafna ġarar, u go waħda minnhom sabu manuskritti tal-parċmina miktubin bil-Lhudi.

(Adattata minn "Il-Manuskritti tal-Baħar il-Mejjet" ta' Dennis Mizzi)

- a. Ohroġ l-għerq minn *jinkisru* u mbagħad ohroġ il-ħames forma. (2)
- b. Aġhti s-singular ta' *nhawi*. (1)
- c. Ohroġ iz-zokk minn *prezzjuża* u mbagħad nissel verb. (2)
- d. Sib u ikteb partiċipju passiv. (1)
- e. Sib u ikteb plural miksuri. (1)
- f. Sib u ikteb plural shih. (1)
- g. Sib u ikteb nom mimmat. (1)
- h. Sib u ikteb verb moħfi. (1)
- i. Sib u ikteb aġġettiv superlattiv. (1)
- j. *Ġebbla* hija singular; il-kollettiv huwa ... (1)
- k. Ohroġ l-għerq minn *moħbija* u mbagħad nissel verb tal-ghaxar forma. (2)

IT-TIELET TAQSIMA

5. Rapport

Wieġeb mistoqsija WAHDA:

(12-il marka)

a. Grupp ta' kantanti famużi fuq livell internazzjonali ġew Malta u taw kuncert kbir. F'madwar 80 kelma iktib rapport dwar dan l-avveniment memorabbli.

JEW

b. Saret sejba kbira ta' għadd ta' oġġetti tal-fuħħar ta' valur storiku waqt li kien qed isir tħaffir għal bir f'dar privata. Iktib rapport ta' madwar 80 kelma dwar dan.

IR-RABA' TAQSIMA

6. Ittra

Wieġeb mistoqsija WAHDA:

(12-il marka)

a. Inti għadek kif sirt taf li habiba jew habib tal-qalb tiegħek ser titlaq/ jitlaq mid-dar biex tmur tgħix għal rasha /imur jgħix għal rasu. Iktbilha /iktiblu ittra ta' madwar 80 kelma biex tifthilha għajnejha /tiftaflu għajnejh għal liema responsabbiltajiet diehla /diehel.

Ismek: Rita / Ronnie (Borg)

Indirizz tiegħek: 45, Triq il-Fawwara, Hal Millieri, HML1058.

JEW

b. Iktib ittra elettronika ta' madwar 80 kelma lis-Sindku tal-lokal tiegħek fejn tagħmillu talba biex fis-sajf li ġej jorganizza attivitajiet rikreattivi għaž-żghazagh kollha li jgħixu fl-istess lokalità. Issuġġerilu xi attivitajiet li jistgħu jiġu organizzati.

Ismek: Joseph /Josephine Camilleri

Indirizz elettroniku tiegħek: jcam@zghazagh.org

Indirizz elettroniku tal-Kunsill Lokali: sindku@kunsilllokali.org

L-Eżami tal-Kitba (Il-Letteratura)

**IL-BORD TAL-EŻAMIJIET
GHAĊ-ĊERTIFIKAT TAL-MATRIKOLA U TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI GHAĊ-ĊERTIFIKAT TAL-EDUKAZZJONI SEKONDARJA
IL-MALTI
MEJJU 2014**

Karta Mudell

It-Tieni Karta A

Wieġeb it-taqsimiet kollha tal-karta.

Ikteb b'Malti tajjeb. L-iżbalji fl-idjoma, fis-sintassi, u fl-ortografija jnaqqsu hafna l-marki.

L-EWWEL TAQSIMA

Poeżija

Ir-Referenza għall-Kuntest

Aghzel poeżija WAHDA minn poeżija 1 jew poeżija 2.

1. Aqra sewwa din il-poeżija u wieġeb il-mistoqsijiet fuqha:

(20 marka)

Aqta' Fjura u Ibni Kamra - Immanuel Mifsud

Aqta' fjura u ibni kamra;
Aqla' siġra u tella' dar;
Imxi metru, ibni villa;
Tinkwetax...dak li sar sar.

Mur pass ieħor u ibni torri;
Itla' fl-gholi, miss is-shab;
Tinkwetax jekk shaqt l-ghelieqi,
Kulma hlejt kien naqra trab.

Dur mal-kosta, fittex rokna;
Arma boathouse fuq il-blat;
Anki 'l-baħar aghmel tieghek
U hallik mill-pixxispad.

Tagħtix kas li l-baħar tiela' –
Itla' fl-gholi anki int;
Bnejt it-torri, itla' fuqu,
Ibda gawdi dak li ħdimt.

Issa isma' x'qed jghidulek:
Hdejn il-baħar tmurx fit-tul.
Hemm ftit metri hdejn il-villa,
Li kont minnek nibni pool.

U jaqbillek tinsa l-baħar
Għax mid-dehra tah tal-qamar:
Tmurx fix-xemx u tmurx fid-dlam
Għax imtela tilja bram.

Aqta' fjura u ibni kamra.
Jiena nifhem: 'tini widen;
Meta mbagħad tkun lest minn kollox,
Hu nifs qawwi u mur indifen.

Wieġeb:

- a. Ikteb fil-qosor dwar is-sentiment ta' rabja u ta' protesta li jinħass matul din il-poeżija. (5 marki)
- b. Aġhti eżempji ta' kliem ironiku mit-tielet strofa u uri kif l-ironija qiegħda twassal tifsira differenti mill-kliem li qiegħed jingħad. (4 marki)
- ċ. Iddeskrivi l-paralleliżmu li jinsab bejn l-istqarrijiet tal-ewwel strofa. (3 marki)
- d. Uri fejn hemm paradoss fl-aħħar strofa. (3 marki)
- e. Il-poeżija fiha apostrofi mill-bidu sal-aħħar. Lil min taħseb li qiegħed jindirizza l-poeta, u għaliex? (5 marki)

2. *Aqra sewwa din il-poeżija u wieġeb il-mistoqsijiet dwarha:*

(20 marka)

Quo Vadis? - Rużar Briffa

Wehidha
Fuq l-għolja ġeblija,
Imbiegħda mill-bqija ta' ħutha
Fil-qalb ħadranija
Tal-wied,
Ix-xwejha ħarruba,
Maghtuba
Mit-toqol tas-snin,
Qed thares ma' dwarha
Ha tara
Il-għaġla tan-nies għaddejjin.

...U taħseb:

Kemm huma mgħagġlin,
Fejn huma sejr in
Għal dejjem bla sabar
Min-nieqa sal-qabar
Dal-ħalja bnedmin?
Fejn huma l-għeruq?
Qatt lilhom ma trażżan il-bewsa tar-riħ?
Qatt lilhom ma tlajjem is-šana tax-xemx?
Għaliex ftit mistrieħ
Għalihom ma hemmx,
u l-lehma biss tagħhom
il-ħajja tas-suq?

Wieġeb:

- Ikteb fil-qosor fuq il-kuntrast li jidher fil-poeżija bejn il-ħajja tal-ħarruba u l-ħajja tal-bniedem. (5 marki)
- Uri liema vokabularju fl-ewwel strofa qiegħed johloq is-sens ta' tbatija. (3 marki)
- Semmi tipi ta' rima li hemm fit-tieni strofa u agħti l-eżempji. (3 marki)
- Agħzel mistoqsija rettorika mit-tieni strofa u għid x'sens tagħti dwar il-ħajja umana. (4 marki)
- Ikteb fil-qosor dwar il-kwalitajiet umani li l-poeta jagħti lill-ħarruba, u għid x'tip ta' metafora qiegħda tinholoq bihom. (5 marki)

IT-TIENI TAQSIMA

Proża

Ir-Referenza għall-Kuntest

Agħzel silta WAHDA minn silta 3 jew silta 4.

3. *Aqra sewwa din is-silta u wieġeb il-mistoqsijiet dwarha:*

(20 marka)

(Silta minn) ***Bank*** ta' Frans Sammut

L-iskola kienet teħtieġ bankijiet godda daqs il-hobż. Li kellna kienu qdiemu, u dehrithom kienet waħda ta' dwejjaj: mibruxin, migrufin, imħazzin kif kienu. Nies li kienu qagħdu fuqhom kibru, iżżewġu u baġtu 'l uliedhom jintasbu fuqhom minflokhom, u dawn ghamlu bħalhom, u safrattant il-bankijiet qodma daqs l-għoljiet ta' madwar ir-raħal ċkejken baqgħu hekk, jistħu minn min jarahom, jistennew minn waqt għall-iehor li xi hadd ihenn għalihom u jahraqhom.

Kienu tgħallmu l-materji kollha tal-iskola u saru esperti fihom. Li kellhom fomm kienu jliissnu sensiliet twal ta' tagħlimiet fuq l-ilsna mgħallmin fl-iskejjel u l-aritmetika tal-ghadd u t-tnaqqis daqs l-aqwa għalliem. Izda x'aktarx li kienu midhla l-aktar tal-varjetà kbira

tal-warrani tat-tfal li qagħdu fuqhom u saħħnuhom fix-xhur tax-xitwa u hallewhom għal rihhom fix-xhur sajjfin.

L-injamiet fejn jiktbu t-tfal ċkejknin kienu mhażżin tant li jfakkruk fil-kitbiet ġeroglifiċi tal-Eġittu tal-qedem, u ma kinitx tkun imqarrqa wisq l-idea kieku ttieħdu l-Mużew u biż-żieda ta' ftit kliem imżewwaq ta' xi gwida mdorri jaqla' minn żniedu, intwerew bħala xhieda ta' kultura qadima u minsija. [...]

Wieġeb:

- a. Ikteb fil-qosor fuq il-valur li għandhom il-bankijiet tal-iskola f'din is-silta minhabba r-rabta tagħhom mas-sentiment uman. (5 marki)
- b. Aġhti eżempju ta' iperbole mill-ewwel paragrafu u semmi l-effett ta' dan il-mudell rettoriku fuq id-dehra tal-bankijiet. (3 marki)
- ċ. Meta jingħad li l-bankijiet kienu "jisthu minn min jahom, jistennu minn waqt għall-iehor li xi hadd iħenn għalihom u jahraqhom," liema tip ta' metafora qieghda tintuża, u liema suggerimenti joħorġu minnha. (4 marki)
- d. (i) Iddekrivi l-alliterazzjoni f'din is-sentenza: "jliissnu sensiliet twal ta' tagħlimiet fuq l-ilsna mgħallmin fl-iskejjel";
(ii) Għid x'effett għandha fuq id-deskrizzjoni tal-klassi. (3 marki)
- e. Għid liema parti mill-aħħar paragrafu għandha ton ironiku, u spjega fil-qosor għaliex. (5 marki)

4. *Aqra sewwa din is-silta u wieġeb il-mistoqsijiet dwarha:*

(20 marka)

(Silta minn) *Aqrati xi Haġa Ġdida, Qaltilha* ta' Clare Azzopardi

[...] Kien hanut imiss eżatt mad-dar. Hanut ċkejken hdejn dar ċkejka. Hanut tal-kotba jmiss ma' dar żghira li fiha kien hemm kantina u stamperija żghira wkoll. Kienu ilhom biss 10 xhur mizzewġin meta kellhom lil Lina. Iz-żewġ dinjiet ta' Stella u Maurice kienu miġbura kollha f'dawn il-ftit kmamar mifqugha bil-kotba u l-manuskritti jiġru minn post għal iehor. Stella kienet wirtet kollox mingħand missierha u żewġha kien tgħallimha malajr is-sengħa. Peress li kienet tifla unika, wara biss ftit żmien, hađu kollox f'idejhom.

Lina trabbiet minn fuq xkaffa għal oħra. Qalb il-paġni, il-garżelli u l-ittri taċ-ċomb. Sa minn mindu kienet bil-harqa, ommha kienet taqralha l-poeżiji tal-poeti li kienu jippubblikaw magħhom u missierha kien iżommha f'hoġru waqt il-laqgħat twal li kien ikollu mal-kittieba. Meta bdiet l-iskola primarja, bdiet titgħallim il-poeżiji bl-ament, u allura ma kinitx l-ewwel darba li l-laqgħat twal ta' missierha kienu jispiċċaw b'xi poeżija minn dawki li Lina tkun tgħallmet.

Imbagħad tfarfret ftit sew u nġalqet f'dinja ta' kotba bħal skeletru magħluq f'tebut. Kliem mill-inqas, u hadd ma jazzarda jittawwal. Tfarfret ftit iktar u bdiet tinteressaha mhux biss id-dinja ta' ġol-kteb imma anki l-kompożizzjoni tagħha. Bla ma qatt hadd għallimha bdiet tikkomponi l-kotba hi. Eżatt kif dejjem rat lil ommha u lil missierha. Tibnihom ittra ittra. Toħroġ l-ittri taċ-ċomb mill-garżelli tagħhom u tibni l-paġna sentenza sentenza, vers vers, kelma kelma. [...]

Wieġeb:

- a. Ikteb fil-qosor dwar l-effetti tajbin u ħżiena li ġġib magħha t-trobbija ta' Lina f'hanut tal-kotba. (5 marki)
- b. (i) Għaliex jista' jingħad li fl-ewwel paragrafu hemm antitesi bejn id-daqs tal-hanut u l-ammont tal-kotba u tal-manuskritti fih?
(ii) Liema kliem johlq l-antitesi? (3 marki)
- c. Sib similitudni mill-aħħar paragrafu u għid x'impresjoni tagħti tad-dinja tal-kotba. (4 marki)
- d. Aġti eżempji ta' parallelizmu mill-aħħar paragrafu. (3 marki)
- e. Mit-tieni paragrafu, aghzel il-vokabularju li jibni d-dehra ta' stamperija u għid x'tip ta' ambjent johlq. (5 marki)

IT-TIELET TAQSIMA
Il-Komponenti Letterarji
(fuq l-antologija minbarra *Il-Harsa ta' Rużann*)

Aghzel ŻEWĠ mistoqsijiet u ikteb komponiment fuq kull waħda (ta' 200 kelma l-wieħed):
(15+15-il marka)

- a. Kemm jirnexxilhom xi kittieba juru li huma jagħmlu parti mill-ambjent uman?
- b. X'importanza għandha d-deskrizzjoni bħala element letterarju f'dawn ix-xogħlijiet?
- c. Xi wħud minn dawn il-kittieba juru li d-dinja tal-lum mhijiex komda. Ikteb fuq tnejn minnhom u qabbilhom ma' xulxin.

IR-RABA' TAQSIMA
Il-Komponent Letterarju
(fuq *Il-Harsa ta' Rużann*)

Aghzel mistoqsija WAĦDA u ikteb komponiment fuqha (ta' 400 kelma):
(30 marka)

- a. Fil-bidu Mark-Antonin jgħid: "Fid-dar il-qadima tal-Imdina, l-imħabba tiegħi għal Rużann saret tfigħer il-ġdid: kemm il-mera tal-ġdid u l-attwalità tiegħu fl-istess waqt." X'importanza għandha din is-silta fir-rumanz ta' Francis Ebejer?
- b. Għaliex il-harsa ta' Rużann tintiret minn generazzjoni għal oħra?

L-Eżami tal-Kitba (Il-Letteratura)

**IL-BORD TAL-EŻAMIJIET
GHAĊ-ĊERTIFIKAT TAL-MATRIKOLA U TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI GHAĊ-ĊERTIFIKAT TAL-EDUKAZZJONI SEKONDARJA
IL-MALTI
MEJJU 2014**

Karta Mudell

It-Tieni Karta B

Wieġeb it-taqsimiet kollha tal-karta.

Ikteb b'Malti tajjeb. L-iżbalji fl-idjoma, fis-sintassi, u fl-ortografija jnaqqsu hafna l-marki.

L-EWWEL TAQSIMA

Poeżija

Ir-Referenza għall-Kuntest

Aghzel poeżija WAHDA minn poeżija 1 jew poeżija 2.

1. Aqra sewwa din il-poeżija u wieġeb il-mistoqsijiet fuqha:

(20 marka)

Aqta' Fjura u Ibni Kamra - Immanuel Mifsud

Aqta' fjura u ibni kamra;
Aqla' siġra u tella' dar;
Imxi metru, ibni villa;
Tinkwetax...dak li sar sar.

Mur pass ieħor u ibni torri;
Itla' fl-gholi, miss is-shab;
Tinkwetax jekk shaqt l-ghelieqi,
Kulma hlejt kien naqra trab.

Dur mal-kosta, fittex rokna;
Arma boathouse fuq il-blat;
Anki 'l-baħar aghmel tieghek
U hallik mill-pixxispad.

Tagħtix kas li l-baħar tiela' –
Itla' fl-gholi anki int;
Bnejt it-torri, itla' fuqu,
Ibda gawdi dak li ħdimt.

Issa isma' x'qed jghidulek:
Hdejn il-baħar tmurx fit-tul.
Hemm ftit metri hdejn il-villa,
Li kont minnek nibni pool.

U jaqbillek tinsa l-baħar
Għax mid-dehra tah tal-qamar:
Tmurx fix-xemx u tmurx fid-dlam
Għax imtela tilja bram.

Aqta' fjura u ibni kamra.
Jiena nifhem: 'tini widen;
Meta mbagħad tkun lest minn kollox,
Hu nifs qawwi u mur indifen.

Wieġeb:

- a. Ikteb fil-qosor dwar il-ħsarat fl-ambjent naturali li l-poeta qiegħed jipprotesta kontri hom. (5 marki)
- b. Aġti dak il-vokabularju tal-poezija li johloq kuntrast mal-ambjent naturali. (4 marki)
- ċ. Iddeskrivi r-rima tal-poezija. (3 marki)
- d. Għid liema tip ta' vers (regolari jew ħieles) qiegħed jintuża matul il-poezija. (3 marki)
- e. X'inhu t-ton tal-poezija, u għaliex qiegħed jintuża dan it-ton partikulari? (5 marki)

2. *Aqra sewwa din il-poezija u wieġeb il-mistoqsijiet dwarha:*

(20 marka)

Quo Vadis? - Rużar Briffa

Wehidha
Fuq l-gholja ġeblija,
Imbiegħda mill-bqija ta' ħutha
Fil-qalb ħadranija
Tal-wied,
Ix-xwejha ħarruba,
Magħtuba
Mit-toqol tas-snin,
Qed tħares ma' dwarha
Ha tara
Il-ghaġla tan-nies għaddejjin.

...U taħseb:
Kemmm huma mghaġġlin,
Fejn huma sejrjn

Għal dejjem bla sabar
Min-nieqa sal-qabar
Dal-ħalja bnedmin?
Fejn huma l-għeruq?
Qatt lilhom ma trażżan il-bewsa tar-riħ?
Qatt lilhom ma tlajjem is-sħana tax-xemx?
Għaliex ftit mistrieħ
Għalihom ma hemmx,
u l-lehma biss tagħhom
il-ħajja tas-suq?

Wieġeb:

- Xi stampa tal-bniedem toħroġ minn din il-poeżija? (5 marki)
- Liema vokabularju qiegħed jiddeskrivi lill-ħarruba fl-ewwel strofa? (4 marki)
- Ġ. Aġti eżempji tar-rima li hemm fit-tieni strofa. (3 marki)
- Aġti żewġ eżempji ta' enjambment mill-ewwel strofa. (3 marki)
- Fit-tieni strofa hemm il-mistoqsija "Fejn huma l-għeruq?" X'tip ta' mistoqsija hija din u x'tifsira għandha fil-poeżija? (5 marki)

IT-TIENI TAQSIMA

Proża

Ir-Referenza għall-Kuntest

Aghżel silta WAHDA minn silta 3 jew silta 4.

3. *Aqra sewwa din is-silta u wieġeb il-mistoqsijiet dwarha:*

(20 marka)

(Silta minn) **Bank** ta' Frans Sammut

L-iskola kienet teħtieġ bankijiet ġodda daqs il-hobż. Li kellna kienu qdiemu, u dehrithom kienet waħda ta' dwejjaq: mibruxin, migrufin, imħazzin kif kienu. Nies li kienu qagħdu fuqhom kibru, iżżewġu u bagħtu 'l uliedhom jintasbu fuqhom minflokhom, u dawn għamlu bħalhom, u safrattant il-bankijiet qodma daqs l-għoljiet ta' madwar ir-raħal ċkejken baqgħu hekk, jistħu minn min jarahom, jistennew minn waqt għall-iehor li xi hadd iħenn għalihom u jaħraqhom.

Kienu tgħallmu l-materji kollha tal-iskola u saru esperti fihom. Li kellhom fomm kienu jliissnu sensiliet twal ta' tagħlimiet fuq l-ilsna mgħallmin fl-iskejjel u l-aritmetika tal-għadd u t-tnaqqis daqs l-aqwa għalliem. Izda x'aktarx li kienu midħla l-aktar tal-varjetà kbira tal-warrani tat-tfal li qagħdu fuqhom u saħħnuhom fix-xhur tax-xitwa u hallewhom għal riħhom fix-xhur sajjin.

L-injamiet fejn jiktbu t-tfal ċkejknin kienu mħazzin tant li jfakkruk fil-kitbiet ġeroglifiċi tal-Eġittu tal-qedem, u ma kinitx tkun imqarrqa wisq l-idea kieku ttieħdu l-Mużew

u biż-żieda ta' ftit kliem imżewwaq ta' xi gwida mdorri jaqla' minn żniedu, intwerew bħala xhieda ta' kultura qadima u minsija. [...]

Wieġeb:

- a. Ikteb fi kliemek l-argument li din is-silta qiegħda tibni dwar il-ħtieġa ta' bidla fl-ambjent tal-iskola. (5 marki)
- b. Aġti eżempji ta' personifikazzjoni mit-tieni paragrafu, u għid liema kwalitajiet umani qiegħdin jingħataw lill-bankijiet. (3 marki)
- ċ. (i) Liema mudell rettoriku qiegħed jintuża fil-frazi "qodma daqs l-għoljiet ta' madwar ir-raħal"?
(ii) X'inhu l-effett ta' dan il-mudell rettoriku fuq id-deskrizzjoni tal-bankijiet? (4 marki)
- d. Aghżel il-vokabularju li għandu x'jaqsam mal-idea ta' kitba fl-aħħar paragrafu. (3 marki)
- e. Fl-ewwel paragrafu, il-kliem "xi hadd iħenn għalihom u jaħraqhom" hu paradossali. Spjega dan il-paradoss fi kliemek. (5 marki)

4. *Aqra sewwa din is-silta u wieġeb il-mistoqsijiet dwarha:*

(20 marka)

(Silta minn) *Aqrati xi Haġa Ġdida, Qaltilha* ta' Clare Azzopardi

Kien hanut imiss eżatt mad-dar. Hanut ċkejken hdejn dar ċkejkena. Hanut tal-kotba jmiss ma' dar żgħira li fiha kien hemm kantina u stamperija żgħira wkoll. Kienu ilhom biss 10 xhur mizzewġin meta kellhom lil Lina. Iż-żewġ dinjiet ta' Stella u Maurice kienu miġbura kollha f'dawn il-ftit kmamar mifqugħa bil-kotba u l-manuskritti jiġru minn post għal ieħor. Stella kienet wirtet kollox mingħand missierha u żewġha kien tgħallimha malajr is-sengħa. Peress li kienet tifla unika, wara biss ftit żmien, hađu kollox f'idejhom.

Lina trabbiet minn fuq xkaffa għal oħra. Qalb il-paġni, il-garżelli u l-ittri taċ-ċomb. Sa minn mindu kienet bil-ħarqa, ommha kienet taqralha l-poeżiji tal-poeti li kienu jippubblikaw magħhom u missierha kien iżommha f'hoġru waqt il-laqgħat twal li kien ikollu mal-kittieba. Meta bdiet l-iskola primarja, bdiet titgħallim il-poeżiji bl-amment, u allura ma kinitx l-ewwel darba li l-laqgħat twal ta' missierha kienu jispiċċaw b'xi poeżija minn dawki li Lina tkun tgħallmet.

Imbagħad tfarfret ftit sew u nġhalqet f'dinja ta' kotba bħal skeletru magħluq f'tebut. Kliem mill-inqas, u hadd ma jazzarda jittawwal. Tfarfret ftit iktar u bdiet tinteressaha mhux biss id-dinja ta' ġol-kteb imma anki l-kompożizzjoni tagħha. Bla ma qatt hadd tgħallimha bdiet tikkomponi l-kotba hi. Eżatt kif dejjem rat lil ommha u lil missierha. Tibnihom ittra ittra. Toħroġ l-ittri taċ-ċomb mill-garżelli tagħhom u tibni l-paġna sentenza sentenza, vers vers, kelma kelma. [...]

Wieġeb:

- a. Ikteb fil-qosor dwar l-effetti tat-trobbija ta' Lina f'hanut tal-kotba. (5 marki)

- b. Liema mudell figurattiv hemm fil-frazi “nġhalqet f’dinja ta’ kotba bħal skeletru magħluq f’tebut”? (3 marki)
- ċ. Fl-ewwel tliet sentenzi tas-silta, ir-ripetizzjoni tagħti aktar importanza lil ċerti oġġetti milli lil oħrajn. Liema huma dawn l-oġġetti u għaliex qegħdin jiġu enfasizzati fil-bidu tas-silta? (4 marki)
- d. Għid liema frażijiet qegħdin johlqu parallelizmu fl-aħħar żewġ sentenzi tas-silta. (3 marki)
- e. (i) Aghżel il-vokabularju li jibni d-dehra tal-istamperija.
(ii) Għid fi kliem x’tip ta’ ambjent jinbena b’dan il-vokabularju magħżul. (5 marki)

IT-TIELET TAQSIMA
Il-Komponenti Letterarji
 (fuq l-antoloġija minbarra *Il-Harsa ta’ Rużann*)

Aghżel mistoqsija WAHDA u iktib komponiment fuqha (200 kelma):

(30 marka)

- a. Semmi karattru li għoġbok u qabblu ma’ karattru ieħor li ma għoġbokx.
- b. Għid kif xi wħud mill-kittieba f’din il-ġabra jippruvaw jagħmlu x-xogħol tagħhom interessanti.

IR-RABA’ TAQSIMA
Il-Komponent Letterarji
 (fuq *Il-Harsa ta’ Rużann*)

Aghżel mistoqsija WAHDA u iktib komponiment fuqha (ta’ 200 kelma):

(30 marka)

- a. Iddeskrivi l-karattru ta’ Rużann.
- b. Fl-aħħar tar-rumanz, Luċija tgħid: “Din x’fettlilha ommi ssejjahli Rużann?” Għaliex għamlet hekk Ġina?